

RESENZİYA

Yüzilliklərdən boyanan saflıq nümunəsi

Könül Hacıyeva

Filologiya üzrə fəlsəfə doktoru

AMEA Nizami Gəncəvi adına Ədəbiyyat İnstitutu. Azərbaycan

E-mail: konulhaciyeva75@gmail.com

Hal-hazırda əldə olan nümunələrə əsasən, anadilli şeirimizin ilk örnəklərinin XIII yüzillikdən başlayaraq yarandığını deyə bilərik. Lakin həmin əsərlərin dilinin inkişaf səviyyəsi, onlardakı təfəkkür səciyyəsi, fikir bitkinliyi, ifadə dolğunluğu Azərbaycan türkçəsində yazılan şeirlərin uzun bir inkişaf yolu keçdiyini göstərir. İzzəddin Həsənoğlunun dövrümüzədək gəlib çatmış qəzəlləri bu fikrimizə sübutdur. Həmin şeirlərdə işlənən dilin, poetik təqdimatın bir əsr yox, bir neçə yüzillik ərzində formalasdığını anlamaq heç də çətin deyil. Sözsüz ki, burada xalqımızın zəngin şifahi ədəbiyyatı da önəmli rola sahibdir.

Anadilli şeirimizin təkmilləşməsi və yayılmasında türk əsilli dövlət başçılarının rolü inkaredilməzdır. Azərbaycan ədəbiyyatının inkişafının həlliəcisi dövrü sayılan XIV-XV əsərlərdə doğma dildə şair yanan şairlər çox idi. Həmin dövrə Azərbaycan türkçəsində yazib-yaranan söz ustalarının içərisində fərqlənmək, orijinal söz demək qabiliyyətinə malik olduğunu nümayiş etdirmək elə də asan iş deyildi. Həsənoğlu, Nəsimi kimi qüdrətli qələm sahiblərindən başlayan bu ənənəni ən layiqli şəkildə davam etdirmək lazımdır. Dövrün çoxsayılı poeziya nümayəndələrinin içərisində yalnız bu ənənəyə özünü orijinal üslubu ilə yanaşan, həqiqi mənada gözəl sənət nümunəsi yarada bilən, poeziya xəzinəmizə doğma Azərbaycan türkçəsində bənzərsiz söz inciləri bəxş etmək iqtidarında olan sənətkarlar məşhurlaşa bilirdilər.

XIV əsrə yazıldığı ehtimal edilən “Mehr və Vəfa” məsnəvisi də dilimizin və bədii düşüncəmizin parlaq nümunəsi sayılmalıdır. Ümmi İsa adlı müəllifin əsəri olan bu məhəbbət dastanı olduqca təmiz, qatqışız, axıcı bir dildə qələmə alınmışdır. Azərbaycan türkçəsinin saflığını, dil özəlliklərini, obraklığını özündə əks etdirən bu poemada ədəbi fikrimizin o dövrdəki inkişaf səviyyəsini, şeir sənətinin Azərbaycan-türk dilinin imkanları sferasında təzahür əlamətlərini görmək mümkündür.

Türkdilli ədəbiyyatın doğma şeir ölçüsü olan heca vəzninin əvvəlki əsrlərdən başlamış tədricən öz yerini əruz vəzninə verən hadisəsi bu yüzillikdə daha da intensiv hal almışdır. Burada qədim və orta əsrlər türk ədəbiyyatı tədqiqatçısı M.F.Köprülüün klassik poeziyanı araşdırarkən vəznlər xüsusi diqqət ayırdığını vurgulamaq yerinə düşər. Türk dilinin, türk ədəbiyyatının doğma şeir ölçüsü olan heca vəznini təqdir edən M.F.Köprülü bu xalq vəzninin orta əsrlərdə zaman-zaman arxa planda qalmışına, xor görülməsinə təəssüfunu dilə götürür. Köprülü yazar: “Hece vəznine gelince: Türk saraylarında aruz vəzniyle Acem taklıdi manzumeler coğalıncaya kadar, hatta çoqaldıktan sonra bile, halk şair ve mutasavvıfları tarafından kullanılan bu vezin, yüksək sınıflara hitaben sanatlı şeirlər düzənleyen yüksək sınıf şairleri tarafından kullanılmadı”.

“Mehr və Vəfa” məsnəvisi də məhz türk şeir dilinin əruz vəzninə uyğunlaşdırıldığı və bu məsələdə şairlərin xüsusi bir poetik qabiliyyət, ritm və ölçü duyma istədəti ortaya qoymalı olduqları belə bir mürəkkəb dövrə ərsəyə gəlmişdi. Hər şeydən önce qeyd etməliyik ki, poemanın

mövzusu Şərqi ədəbi təfəkküründə özünə yer etmiş çoxsaylı sevgi rəvayətlərindən biri üzərində qurulmuşdur. Orta əsr ədəbiyyatına nəzər saldıqda dillərdə dastan olan “Mehr və Vəfa” hekayətinə bir çox şairin əsərində işarə edildiyini görə bilərik. Xüsusilə də farsca yazılmış məhəbbət mövzulu şeirlərdə bu aşiq və məşqu obrazlarının adı çəkilir.

Əsərin yazılışı dövr Cəlairilər dövlətinin hakimiyət illərinə təsadüf edir. Həmin dövrə yazılın çox sayıda eşq məsnəviləri məlumdur. Sultan Cemin “Cəmşid və Xurşid”, Cəmalinin “Hüma və Humayun”, Həmdullah Həmdinin “Təhfətül-Üşşaq”, Həssanın “Mehr və Müştəri, Hüməminin “Sinaməsi”, Zehninin “Gül və Novruz”, Behişi Əhməd Sinanın “Süheyil və Növbəhər” əsərləri məhəbbət mövzulu belə məsnəvilərdən. Bu əsərlərin bir qisminin əlyazmaları dövrümüzədək gəlib çatışa da, bəzilərinin sadəcə adları məlumdur. “Mehr və Vəfa” məsnəvisi onların arasında bir çox cəhətləri ilə seçilir ki, bu da onun poetik dili, bədii-ədəbi səciyyəsi ilə bağlıdır. Qeyd etməliyik ki, yalnız bu əsər deyil, Cəlairilər dövründə qələmə alınmış bir çox poetik nümunələr türkçənin bir ədəbi dil kimi geniş şəkildə işləndiyini göstərir. Həmin dövrün dövlət adamlarından və ədəbi şəxsiyyətlərindən olan Əhməd bin Veysin, digər adı ilə Cəlairi hökməri Sultan Əhmədin Oğuz türkçəsində yazdığı qəzəli Cəlairilər sarayında türk dilindən istifadə edildiyinin isbatıdır. Türkiyəli ədəbiyyatşunas alim, professor M.F.Köprülü hələ 1928-ci ildə Əhməd bin Veysin həmin o şeirini tədqiq edərək “XIV. Asırda Bir Azeri Şairi” adlı məqalə yazmışdır. Bu araştırma yazısı “Hayat Mecmuası” dərgisində yayımlanmışdır.

Ümumtürk ədəbiyyatını bütün şəkildə, küll halında öyrənməyin tərəfdarı olan alimin haqqında danışdığını “Mehr və Vəfa” əsəri ilə bağlı araşdırımları da var. Köprülü əlində bu məsnəvinin elmə məlum olan əlyazma nüsxələrindən başqa müəllifi bilinməyən bir nüsxəsinin də olduğunu qeyd etmişdir. Tədqiqatçı alim Firuz Rıfai Ələmdəri indiyədək həmin əlyazmanı görən birinin olmadığını vurğulayır. Anadilli ədəbi irsimizin yorulmaz tədqiqatçısı ustad F.Rıfai məsnəvinin altıncı əlyazma nüsxəsini Serbiyadakı Belqrاد Universitetinin Svetozar Marković adına kitabxanasında aşkar etmiş və üzərində araştırma aparmışdır. Alim yeni əldə edilən bu əlyazma və digər nüsxələr əsasında əsərin kamil və bitkin versiyasını nəşrə hazırlamışdır. Nəticədə, həm məsnəvinin daha bir nüsxəsi elm aləminə təqdim edilmiş, həm də əsərdəki bəyt-lərin sayı artmışdır. Bütün bunlar bu orta əsr poeziya nümunəsinin bədii cəhətdən və dil baxımindan daha əhatəli artırılmışına imkan verəcəkdir.

Dilimizin, poetik təfəkkürümüzün, çoxəsrlik şeir sənətimizin yüzilliklərdən boyanan saflıq nümunəsi adlandırma biləcəyimiz “Mehr və Vəfa” məsnəvisində diqqətimizi çəkən bir neçə məqamı qeyd etmək istərdik. Əsərin əvvəlində şair sözə Yaradanın adı və mədhi ilə başlayır. Uca Tanrıının qüdrətini, dürlü-dürlü məziyyətlərini böyük şövqlə və olduqca səlis, aydın bir şəkildə dila gətirir.

*Ol kafərdir, bu müsəlmandır deməz,
Rizq verir, cümləsini ac qomaz.
Qış gətirir, göstərir ibrətləri,
Yaz gətirir, bitirir nemətləri.*

Dilimizin saflığı, bədii düşüncəmizin bitkinliyi və bütün bunların sənətkar qələmi ilə cılıalanaraq misralara köçürülməsi insanı heyran etməyə bilmir. Şair bu əsərdə sözlə gözəl bir şəkildə, ustacına davrana bilməsindən başqa həm də mütfəkkirliyini ortaya qoyur. Yerin, göyün yaradıcısı, bütün yaradılışın sahibi “Allahın adını yad edələm” deyərək sözə başlayan şair Ümmi İsa Onu hər kəsin anlaya biləcəyi bir dillə, üstəlik də didaktik strixlərlə vəsf edir. Etiraf etməliyik ki, Türkün Tanrı sevgisi burada özünü bariz bir şəkildə göstərməkdədir. Yaratdığı hər quluna mərhəmət edən Ulu Tanrıın bəndələrinə “müsəlman” ya da “kafər” deyə fərqli qoymadığını şair böyük sevgi və əminlik hissi ilə söyləyir və yaradılanlara həm “ibrət” göstərən, həm də “nemət” verən qüdrətli Yaradanın obrazını sadə və öyrədici bir dillə ifadə etmiş olur. Beləcə, bu təsvirlə Allahın hər təbəqədən, hər yaşdan olan insanın, hər savad və təfəkkür sahibinin anlaya biləcəyi tərifi verilir. Əsər boyu şairin alınma söz və ifadələrdən mümkün dərəcədə az istifadə etdiyini görürük.

Məsnəvinin baş qəhrəmanı Vəfanın özünü tanıdığı və könlündə bəslədiyi sevgidən bəhs etdiyi bu sətirlərdəki dilin sadəliyinə, təmizliyinə məftun olmamaq mümkün deyil. Həmin hissədə oxuyuruq:

*Vəfa aydır: bən daxi Rum sultani,
Oğluyam Mehrə fəda qıldım canı.
Anın üçün ölmüşəm dirilmişəm,
Eşq yolunda sanmanız ayrılmışam.*

Özündə el dilində deyilmiş bir bayatının mənə tutumunu, müdrikləyini daşıyan bu dördcə misrada Vəfanın kimliyini, məqsəd və məramını, keçdiyi çətinlikləri, sevgisinə sadiqliyini, yolundan dönməzliyini və s. görə bilirik. Bütün bunlar şairin sözlə ustalıqla davranışması, şeir sənətinə hakimliyi və doğma dilini, folklorunu, bir sözlə xalq yaradıcılığını bilməsi hesabına baş verir. Şair əsərdəki mənfi obraz olan cadugər haqqında deyir:

*Var idi Rum elində bir cazu,
Ol zaman yox idi andan özü.*

Gördüyüümüz kimi, bu sətirlərdə də təsvir çox sadə anlaşılan bir tərzdə, xalq dilində verilib. Şair “yox idi andan özü” deməkə, “o cadugərin tayı-bərabəri yoxdur”, – deyir, indi də el arasında pis adamlar barəsində söylənən “özü kimisi yoxdur” deyiminin arxaik şəklini işləmiş olur. Demək olar ki, müəllif bu beytdə də alınma sözlərdə istifadə etməmişdir.

Əsər başdan-başa dil saflığını və poetik ifadə aydınlığını eks etdirən bu cür nümunələrlə doludur. “Mehr və Vəfa” məsnəvisi lirik təsvirlərlə də zəngin bir əsərdir. Məhz bu baxımdan Ümmi İsa yaradıcılığının ədəbiyyatçılar tərəfindən araşdırılması önemlidir və oradakı lirika, bədiyyat öz tədqiqatçısını gözləyir. Bu mənada XVI yüzillikdə özünün yüksək zirvəsinə çatmış anadilli poeziyamızdakı lirikanın qidalanlığı mənbələrdən biri də Ümmi İsanın şeirləri sayıla bilər.

Nəzərə alsaq ki, “Mehr və Vəfa” məsnəvisi Türkiyədə və Azərbaycanda daha çox yazıldığı dil və əsaslanıldığı epik-mifoloji mənbələr nöqtəyi-nəzərindən tədqiqata cəlb edilmişdir, əsərin janr özəlliklərinin, poetik xüsusiyyətlərinin, orada işlənen bədii ifadə vasitələrinin, lirik səciyyənin araşdırılub təhlil edilməsinə ehtiyac vardır. Əsərin anadilli şeirimizin parlaq nümunəsi kimi orta və ali məktəblərin programına salınması da Azərbaycan ədəbiyyatının tədrisində müsbət nəticələr əldə etmək baxımdan faydalı olar.